

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۲۹

خالق رشید

## قفس د سپیو له پاره!؟

### لنډه کیسه



تیره شپه بیا خوب نه راته ، نارامه وم ، رنگ وبنگ دکرکی خولي ته ودریدم ، ومي لیده چې سخته تیاره وه ، آسمان ته مي وکتل ، توري وریځي خپله غیږه پرې اړولي وه،سړک ته مي وکتل، سپین ږیري سړی پرتیاره سړک راروان و ، فکر مي وکړچې کوم مالت وال دی،جومات ته ځي، له ځان سره کلمي وایي او دعاوي کوي، خوکله چې زمور کړکی ته را ورسید،مایي وروستی خبرې واوریدي،هغه چې دتالاندي له ټک سره یې ترخوله راووتې :  
- وچه تیره یې کړې ... دا توره وریځ بي څه نه ده ، بي څه داسي نه غرمیږي، خدای مودې ددې توري وریځي له درنو رلیو وساتي ... هو ، ددې توري له تورو درنو رلیو ...  
زما د فکر لری لاهم دسپین ږیري په درنه جمله کې ډوبه وه چې موبل مي وشرنگیده، تني مي کیکنه ، زرمي سلام ورته ووايه، چې له هغي خوا غر راغي :  
- دولت خان له امریکا نه خبري کوم ، غرمي اوري ؟  
-هو ، هو ، اورم یې ،څنگه یې ؟

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولی

- الله فضل دی ، ټول جوړیو، لالا درغلی ، همدا نن سحر په شپږو بجو درسیږي، له دوستانوسره یې هرکلي ته ورشئ ... هو، گوره یولوی موټرهم درسره بوځي چې کوم لوی شي یې اخیستی ، هغه په واړه موټرکي نه ځایږي ... مازر ورغبرگه کړه چې دالوی شي ، به څومره لوی وي ؟ دابه څه شي وي ؟  
خودده یوازي دومره غږ راغی :

- قفس ورسره دی ، قفس هغه هم ډیرلوی ...لوی ...

دولت خان دماما څلورم زوی دی، مشري ورور یې چې څوڅوځلي پخواهم وطن ته راغلی و او دخپلوسپپوله امله ټولو پیژانده داخل بیا له امریکا را روان شوی و، خودغه ټکي یې زه په سوچ کي کړم چې دی داخل قفس څه کوي ، هغه هم له امریکي؟!

ترڅوچې پنځه بجي کیدي ما هم ټول خپلوان خبرکړل ، ټولوته می وویل چې هرڅوک لوی موټرلري هغه دی هم له ځان سره راوړي ، چې دماما زوی داخل بیا څه نوي نخره له ځان سره راوړي ده، ما داهم دټولو ترغورو ورتیره کړه چې داخل له کوم لوی قفس سره له امریکا راځوځیدلی دی ... هو ، له لوی قفس سره ... خدای دي خیرکړي ...  
خوتولوبه زما په ځواب کي د قفس له اوریدوسره سم همدا یوغږ ترخوله راپوست :

- قفس

- قفس

- قفس ... قفس ... قفس ...

الوتکه لاپه هوا کي وه چې مور ټول دهاوی دگر ترمینل ته ورسیدو، ورته ودریدو، سره دوه دوه شوو، هر یوه له یوه اوبله هم دا یوه پوښتنه کوله :

- په دي قفس باندي به څه کوي ؟

بل به ځواب ورکړ :

- تاته دماما دا پساتي زوی نه دی مالوم ؟ دهغه هرځل را تگ یوغم دی اویوه نخره ... داخل یې هم داسي دربوله ...  
بل به ویل :

- په قفس کي به یې خامخا یوشي هم وي ؟

- څه به وي ، دهغه اوسپنیو یاراننه ده ... اوس به یې گوري چې یو دوه خوبه په کي چونگیږي ...  
مازر ځواب ورکړ :

- نه ، نه داخل یې دسپپو څه ونه ویل ...

یو، یونیم ساعت وروسته دماما مشرزوی په امریکايي کابای کي خرامان خرامان را بنکاره شوه ، مور ټول ور وړاندې شو، هڅه مو کوله چې په غیر روغبر ورسره وکړو، خوده یوازي دسره په بنورولو مور ټولو ته دهرکلي ځواب راکاوه ، سردارخان اکا غوښتل چې غیره ورکړي اوټینگ یې په غیر کي ونیسي ، زری یې په لورآواز غږ پري وکړ - اکا رانږدي کیري به نه ... ځان در ونیسه ... تاسي خبر نه یاست چې کرونا مرض راغلی ...  
اکا دده په خبره پوه نه شو ، سخته غوسه ورغله :

- ... زویه مور دي مری ژاړو او ته مو په خوله خاندی ...

همداسي یې په قهر او غونگ غونگ سره مور پریښودو او دماما امریکایی زوی ...

مور ټولو په گډه دماما د زوی پیتی له پتی راواخیست ، لوی قفس هم په کي و، خو داسي نه بنکاریده چې دا به قفس وي ، ځکه چې هغه یې په توره پرده کي ښه نغښتی و... ځکه خو شریف الله خان له ما پوښتنه وکړه :

- تاخو ویل چې قفس ورسره دي .. چیري دي ؟

مازر ور غبرگه کړه :

- شریف جانه ، لږ سروکړه ، دماما زوی هم دامریکایانو خوی اوبوی اخیستی ، هغوی وایي یو څه اوکوي بل څه ... قفس به خامخا وي ...

مور را روان شو، زه هم دماما له زوی سره په یوه موټرکي کورته پرلار شوم ، په لاره کي یې له ما دوطن په باره کي لنډه مالومات واوریدل ، دخپلو هغه پخوانیو سپپو پوښتنه یې وکړه چې څنگه دي ؟ له ده تیرځل یوڅوهغه په کلي کي پاتي شوي وو، خو ماته په هغه باره کي څه مالومات نه ول ... ځکه می ځان غلی ونيو ...

دماما زوی داخل ډیر خوشاله بنکاریده، خو مور یې دخوشالی په دغه چل باندي نه پوهیدو... کله چې کور ته ورسیدو، نورپیتی خو مو کورته ننه ایستل ، خو دا یولوی پیتی زموږ تر دوازه دننوتو نه و، ځکه مو هم هلته تر دروازه دباندې پریښود، دماما د زوی هم دا خوبه وه ، ځکه یې یوځل ترخوله راووتل :

- هو، همدلته یې پریږدی ، دي ته لا وخت شته ، اوس هسي هم نه دي په کار ...

مور کورته ننوتو ، چای مو سره وڅښ ، چې دکور په مخه کي دمالت والو هلکانو او نجوني انځر جوړشو ... اوهریوپوښتنه کوله :

- تردی تورپوښ لاندي به څه شي وي ؟

یوه به ویل :

- بم دی ..  
بل به ویل :  
- توپ اويا کومه بله خطرناکه وسله ده ...  
خو ترانه ترور چې څنگه خبره شوه ، سمدلاسه راورسيده او توره پردې يې له يوه کونجه پورته کړه :  
- قفس ... قفس ... دومره لوی قفس ... د دومره لوی قفس له پاره خو ما دومره لوی مرغه هم کله نه دی ليدلی ...  
ترانه ترور زموږ دکلي بي بي سي وه ، ځکه چې په هرڅه يې ترنورو دمخه ځان خبراوه ... دهغي له پاره اوس دا اړينه وه چې بايد دقفس ، هغه هم ددومره لوی قفس په رمز باندې ځان پوه کړي ... ځکه خويي دروازه را و ټکوله ...  
- دروازه خلاصه کړئ ، ټول عمرمو دروازه نه ترله نن ، څه خبره ده چې ...  
زموږ دروازه ور خلاصه کړه ، او مخامخ دماما دزوی مخي ته کيناسته ... د ورو او زرو ټولو دحال احوال پوښتنه يې ترې وکړه ... دماما زوی هم څه ډالی چې درلوده هغه يې ترور ته ورکړه ... هغه يې لا په لاس کې وه چې ورنږدې شوه :  
- زويه دا قفس دي د څه له پاره راوړی دی ... دومره لوی قفس ... اوله امريکي تردغه ځايه دهغه راوړل ... يوازې پردې مې پوه کړه بس ، نور نو آرام وکړه ... پوهيږم چې ستړی ستومانه يې ...  
دماما زوی ورته وخنډل :  
- تروري دا څه لويه خبره نه ده ، سبا بله ورځ به يې درته ووايم ...  
- نه زويه ، اندېښنه مې ده ... همدا اوس يې راته ووايه ، قفس ... هغه هم دومره لوی .... ؟  
- تروري ، مرض راغلی ... دنيا وارخطا ده ...  
- نوچه دنيا وارخطا ده ته دمرض مخه په قفس نيسي ؟ لږمې ملا کړه ، زويه ، نه پوهيږم سرمې نه پر خلاصيري ...  
دماما زوی يې رښتيا لارورکي کړی و ، ځکه خويی ورته وويل :  
- تروري دا مرض ، له سپيو پيداشوي ... سپي خطرناک دي ...  
- دمرض چاره خو په دوا کيږي ، تانوڅنگه قفس پسې راوړی ...  
رښتيا ، دماما زوی هم ستړی ستومانه بنکاریده ، خو دتراني ترور پوښتنو هم ترستونی راووست ځکه يې ورغبرگه کړه :  
- تروري سپيو ډيره خرابي کړې ده ، هو ، ډيره خرابي ... دوی دومره ... شول چې خبره يې مرض ته ورسیده ...  
- پخوا خو به تا له سپيو ننگه کوله او ويل به دي چې په امريکا کې سپي پرخلکو ډيرگران وي ... هغه گراني څه شوه ؟  
دماما د زوی اوتراني ترور خبره اوږده شوه ، خو دا ترې په ډاگه شوه چې دماما زوی داخل دومره لوی قفس د سپيو له پاره دامريکايي يارانوپه سلا راوړی و ، خو پردې يې مور هم نه پوهيدو چې دی څه ډول سپي په دغه قفس کې چيرې وړي ؟ ، کله يې وړي اوڅنگه يې يې وړي ؟  
مازديگر شو ، چې ترانه ترور پورته شوه خو داسې بنکاریده چې پوښتنې يې ځواب شوي نه دي ، په تلو تلو کې يې يوازې دماما زوی ته وويل :  
- خدای دي توفيق درکړي چې د سپيو له غمه زموږ کلي کور خلاص کړي ، خو ، زويه داهم درته وایم چې زما باورنه شي ! ...  
دغي اوږدې مرکي نورمور ته هم حوصله نه وه را پرېښي ، زموږ لمانځه ته تلوارو ، همدامو غوښتل چې ترور زر له دغه ځايه لاړه شي ... خو هغي به چې يو گام پورته کړ ، بيا به بله ورياده شوه ... په پای کې مو هغه ترلايه ونيوه چې دماما زوی خپل وروستی او خپله وروستی خبره وروکړه :  
- تروري ، ما خو قفس پسې راوړی ، دعاکو ، دعا ... دا ځل مو ترې بي غمه کوم ، خو دا اندېښنه مه کوئ چې چيرې او څنگه ؟ دا قفس يوازې د مرضی ، گوډو ، پکو او پمنوسپيو له پاره دی ... مور بايد انسانان دهغو له شره وژغورو ... څه چې تياره کيږي ... په خدای د سپارم ... !!

پای

د شل شل کال دفبروری ۲۸

د پانچو شميره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلېکنې دلېکنيزې بنې پازوالي دلېکوال په غاړه ده ، هيله من يو خپله ليکنه له راليرلو مخکې په څير و لولئ